



میں جس معاشرے میں رہتا ہوں یہاں زیادہ لوگ بریلوی ہیں یا پھر حنفی، میرے اپنے خاندان کا یہی حال ہے۔ کچھ دن پہلے میرا بیٹی وفات پا گیا۔ ہمارے گھر میں ایصال ثواب کے حوالے سے نشست لگائی گئی ہے جس میں قرآن خوانی ہو رہی ہے اور انوں پر کلمہ طیبہ، آیت کریمہ وغیرہ کا ورد کیا جا رہا ہے میں نے ان سب کی مخالفت کی ہے تو مجھے کہا جا رہا ہے کہ ہمارے معاشرے میں کبھی کسی نے اس کی مخالفت نہیں کی جب ماں نے زیادہ ضد کی تو اب اس بات پر راضی ہو رہے ہیں کہ کوئی مفصل بات ہو جس کی بنا پر ہم اس عمل کو چھوڑ دیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ایصال ثواب کی مذکورہ صورت بدعت ہے، جس کی شریعت میں کوئی دلیل نہیں ملتی۔ اور ہر وہ عمل جس کی شریعت میں کوئی دلیل نہ ہو وہ بدعت ہے، ہر بدعت گمراہی ہے، اور ہر گمراہی انسان کو جہنم میں لے جانے والی ہے۔

دین میں نئی نئی بدعتیں ایجاد کرنے کو رسول اللہ صلی اللہ علیہ وسلم نے ضلالت و گمراہی سے تعبیر کرتے ہوئے فرمایا:

”وَأَيُّكُمْ وَمُخْتَلَفَاتِ الْأُمُورِ فَإِنَّ كُلَّ مُخْتَلَفٍ بَدْعٌ وَكُلُّ بَدْعٍ ضَلَالَةٌ“ (سنن أبی داود کتاب السنۃ باب فی لزوم السنۃ 4607)

اور تم نو ایجاد شدہ کاموں سے بچو یقیناً ہر نو ایجاد شدہ چیز بدعت ہے اور ہر بدعت گمراہی ہے۔

آپ نے ان بدعات کو مردود قرار دیتے ہوئے فرمایا:

”مَنْ أَضَلَّ فِي أَمْرِنَا بِذَلِكَ مِنْهُ مُؤَرَّدٌ“ (صحیح مسلم کتاب الاقضية باب نقض الأمور الباطلة ورد محدثات الأمور 1718)

جس نے بھی ہمارے اس دین میں کوئی ایسی چیز ایجاد کی جو اس میں سے نہیں ہے تو وہ مردود ہے۔

آپ اپنے ہر خطبہ میں ارشاد فرماتے تھے:

”فَأَنْ خَيْرَ النَّجْدِ كِتَابُ اللَّهِ وَخَيْرُ النَّاسِ هَذِي مُجِدَّةٌ وَشَرُّ الْأُمُورِ مُخْتَلَفَاتُهَا وَكُلُّ بَدْعٍ ضَلَالَةٌ“ (صحیح مسلم کتاب الحجۃ باب تخفيف الصلاة والخطبة 867)

یقیناً بہترین حدیث کتاب اللہ اور بہترین طریقہ محمد صلی اللہ علیہ وسلم کا طریقہ ہے اور بدترین کام اس (دین محمدی صلی اللہ علیہ وسلم) میں نو ایجاد شدہ کام ہیں اور ہر بدعت گمراہی ہے۔

مگر افسوس کہ آج ہمارے اس دور میں بدعات و خرافات کا ایک طوفان اٹھ اٹھا ہے ہر نیا دن نئے نئے فتنے کو جنم دینے والا اور نیا سال نئی بدعت کو فروغ دینے والا ثابت ہوتا ہے۔ امت مسلمہ خرافات و بدعات میں ایسی کھوئی ہے کہ سنت و سیرت کو بھول چکی ہے۔ اب بدعت ہی لوگوں کا دین بن چکا ہے، خرافات انکی عبادات بن گئی ہیں، اللہ اور اسکے رسول صلی اللہ علیہ وسلم کی حکم عدولیاں لکھ لے طاعات کا درجہ رکھتی ہیں۔ اور ستم بالائے ستم کہ یہ سب کچھ فضیلتوں کے لباس میں ملبوس نظر آتا ہے، اور نا صحیح اگر کوئی لٹھے اور انکی چیرہ دستیوں کی نقاب کشائی کرنا چاہے تو رجعت پسند، بنیاد پرست اور دقیا نوس کے القاب سے ملقب ہو جاتا ہے۔

قرآن خوانی کی شرعی حیثیت کی تفصیل جاننے کے لئے بدیع الدین راشدی کی کتاب کا ضرور کریں جو کتاب و سنت ڈاٹ کام کے درج ذیل پتہ پر دستیاب ہے۔

<http://www.kitabosunnat.com/kutub-library/article/urdu-islami-kutub/19-taqabul-masalik/190-quran-khawani-ki-shari-hasiyat.html>

ہدایا عہدی واللہ اعلم بالصواب

فتاویٰ علمائے حدیث

کتاب الصلاة جلد 1

